



# Eżami li jikkwalifika għall-Post ta' Uffiċjal Korrettiv mal-Aġenzija tas-Servizzi Korrettivi

**SETTEMBRU 2024**

**Suġġett: IL-MALTI**

**Data: 17 ta' Settembru 2024**

**Ħin: 09:00 – 10:30 (Siegħa u nofs)**

## L-istruzzjonijiet generali:

Din il-karta tal-eżami fiha **ŻEWĠ** taqsimit: Taqsima A u Taqsima B. Il-kandidati jridu jwieġbu **ż-ŻEWĠ** taqsimit u għandhom jaqraw sew l-istruzzjonijiet f'kull taqsima. Il-marki għal kull mistoqsija jidhru bejn il-parentesi.

It-tweġibiet ta' kull taqsima għandhom jinkitbu fl-ispazju pprovdut fuq il-karta tal-eżami.

## Taqsim A: Il-Fehim mill-Qari

Tahriġ 1: Aqra din is-silta u wara wieġeb il-mistoqsijiet fuqha kif mitlub.

(20 marka)

### Il-Festa Maltija

Il-festi Maltin huma ċelebrazzjonijiet kulturali u reliġjużi fiċ-ċentru tal-ħajja Maltija. Dawn il-festi, li jammontaw għal madwar 90, isiru f'diversi lokalitajiet matul is-sena, speċjalment fis-sajf, huma manifestazzjoni vibranti tat-tradizzjonijiet, il-fidi u l-ispirtu komunitarju tal-Maltin.

Kull festa hija ddedikata lil patrun jew patruna partikolari tagħha, u kull lokalità f'Malta u f'Għawdex għandha l-qaddis jew il-qaddisa tagħha. Il-preparazzjonijiet għal dawn il-festi normalment jibdew minn xhur qabel, jekk mhux l-għada tal-festa stess, b'numru ta' attivitajiet, bħal kuncerti, attivitajiet, ftuħ ta' wirjiet, u laqgħat soċjali.

Il-qofol tal-festa huwa nhar il-Ħadd jew f'jum il-festa, meta l-istatwa tal-qaddis titulari tittiehed f'purċissjoni madwar it-toroq ewlenin tal-lokalità. Matul din il-purċissjoni, nies minn kull livell tal-ħajja jakkumpanjaw l-istatwa, jitolbu, u jgħannu l-innijiet tradizzjonali. Il-purċissjoni hija wkoll akkumpanjata minn marċi brijużi mill-baned lokali, li jdoqqu l-innijiet jew il-marċi tradizzjonali.

Il-festi Maltin huma wkoll magħrufa għal-logħob tan-nar, bil-qofol tiegħu jkun l-ispettaklu grandjuż tan-nar tal-ajru f'lejlet il-festa bix-xow piromużikali. Dan l-aspett tan-nar huwa importanti ħafna għall-festa, tant li kultant issib dik in-naqra kompetizzjoni bejn il-lokalitajiet fuq min jipproduċi l-aħjar spetaklu.

Ħafna mill-festi Maltin jiġbdu wkoll eluf ta' viżitaturi, kemm Maltin kif ukoll barranin, li jiġu biex japprezzaw u jieħdu sehem f'dawn iċ-ċelebrazzjonijiet uniċi. Għal ħafna Maltin, il-festa mhijiex biss avveniment reliġjuż, iżda wkoll opportunità biex jingabru mal-familja u l-ħbieb, u biex ifakkru l-identità u l-valuri komuni tagħhom.

### Il-mistoqsijiet.

1. Kif jara l-festa Maltija l-awtur tas-silta?

(2 marki)

---

---

2. X'inhu ċ-ċentru tal-festi Maltin?

(marka)

---

---

3. Xi tfisser il-frazi 'marçi brijuzi'?

(2 marki)

---

---

4. Aghzel it-twegiba t-tajba minn dawn:

i) Fil-festi Maltin, apparti l-komunità lokali, jieħdu sehem

a) l-Isqof u l-kleru ta' Ruma.

b) hafna diletanti, kemm Maltin kif ukoll barranin.

c) barranin u l-emigranti Maltin biss.

(marka)

ii) Il-preparazzjonijiet għal dawn il-festi ġieli jibded

a) minn dakinhar stess tal-festa.

b) ftit xhur wara li tgħaddi l-festa.

c) sagħtejn wara d-dhul tal-vara.

(marka)

5. Imla l-vojt tat-tabella li ġejja b'informazzjoni li ssib mis-silta skont l-eżempju.

(6 marki)

		<b>L-informazzjoni fis-silta marbuta man-numru jew mal-frazi/kelma.</b>
<b>Eżempju</b>	Lejlet il-festa	F'dan il-jum isir l-ispettaklu kbir piromużikali mill-pirotekniċi.
1	jum il-festa	
2	sajf	
3	90	

6. Komplidawn is-sentenzi billi tagħti t-twegiba **fi kliem** mis-silta li qrajt:

i) Matul il-purċissjoni, in-nies \_\_\_\_\_ (marka)

ii) Fejn jidhol il-logħob tan-nar għadek issib \_\_\_\_\_ (marka)

iii) Il-festa hi wkoll opportunità sabiex \_\_\_\_\_ (marka)

7. Skont l-awtur, il-festa hija avveniment kulturali u reliġjuż. Ikteb **madwar 40 kelma** biex tgħid kif inti taħseb li l-festa tgħin u tkattar l-identità kulturali u reliġjuża tal-Maltin?

(4 marki)

---

---

---

**Tahriġ 2: Aqra sewwa din is-silta u wara wieġeb il-mistoqsijiet kollha fuqha. (30 marka)**

### **Il-Kunċert**

Biex tinkoraġġixxi lil binha ċkejken fl-istudju tiegħu tal-pjanu, omm iddeċidiet li tiegħu għal kunċert li wiehed pjanista famuż kien se jagħti fil-belt fejn kienet toqgħod. Meta daħlet fis-sala sabiet postha u qagħdet tistenna l-kunċert jibda. Waqt li kienu bilqiegħda jistennew, l-omm rat haħiba antika tagħha li kienet ilha ma tiltaqa' magħha u marret tkellimha. It-tifel baqa' bilqiegħda waħdu.

Meta sab ruħu waħdu, it-tifel beda jiddejjaq. Huwa għalhekk ħataf l-okkazjoni biex idur dawra ma' dak il-post mhux tas-soltu. F'kemm trodd salib it-tifel għeb. Ftit wara tbaxxa d-dawl u l-omm marret tigrri lura f'postha billi l-kunċert kien se jibda. Imma meta waslet hemm, skopriet li binha ma kienx għadu bilqiegħda fejn kienet ħallietu. Qabadha ferħ ta' genn u bdiet tħares 'l hawn u 'l hemm biex tara tarahx fost il-folla nies li kienet ingabret fis-sala għall-kunċert.

F'daqqa waħda nfethu l-purtieri tas-siparju. Wara l-pjanu grandjuż li kien hemm fuq il-palk ta' dik is-sala, l-omm tara lil binha ċkejken li, bla mistħija ta' xejn, kien qed idoqq il-melodija *twinkle twinkle little star* b'saba' wiehed bħalma kien jagħmel fuq il-pjanu tad-dar tagħha. Dak il-ħin fuq il-palk deher il-pjanista li kellu jagħti l-kunċert. Hu ħares lejn iċ-ċkejken u tbiissem. Mingħajr għaġla ta' xejn mar fuqu u f'widintu qallu, "Tiqafx! Ibqa' doqq."

Imbagħad, b'idu x-xellugija l-pjanista beda jakkumpanja lit-tifel waqt li dan kompli jdoqq fis-semplicità tiegħu. Il-pjanista uża l-id il-leminija wkoll u minnufih minn dak il-pjanu ħarġet armonija mill-isbaħ. Il-melodija tat-tifel baqgħet tispikka imma issa kienet akkumpanjata u mzejna bix-xogħol ikkumplikat li kien qiegħed jeseġwixxi dak il-pjanista famuż.

Flimkien, dawn it-tnejn kien irnexxielhom jibdlu sitwazzjoni diżastruża u imbarazzanti f'esperjenza ta' sbuħija straordinarja li tat gost lil kull min kien f'dik is-sala għall-kunċert. L-udjenza baqgħet miblugħa.

(addattata minn R+M 2000 ta' Ġunju 2014)

**Il-mistoqsijiet.**

1. Aghżel it-twegiba t-tajba.

a) L-omm hadet lil binha għal kuncert

i) ta' kitarrista famuż

ii) ta' pjanista famuż

iii) ta' kantant famuż.

(2 marki)

b) Waqt li kienu qed jistennew il-kuncert jibda, l-omm lemhet

i) lill-imgħallem tagħha

ii) ħabib tagħha

iii) ħabiba tagħha.

(2 marki)

2. Immarka b'cirku jekk hux **Veru** jew **Falz**.

(6 marki)

i) Xhin l-omm qamet minn postha, it-tifel mar magħha.

**VERU/FALZ**

ii) Xhin sab ruħu waħdu, it-tifel mar sab il-ħbieb tiegħu.

**VERU/FALZ**

iii) It-tifel iddejjaq meta sab ruħu waħdu fis-sala.

**VERU/FALZ**

3. X'għamel it-tifel hekk kif sab ruħu waħdu?

(2 marki)

---

---

4. X'għamlet l-omm hekk kif sabet li binha ma kienx għadu fejn ħallietu hi?

(2 marki)

---

---

---

---

5. Taħseb li l-pjanista kien irrabjat meta ra lit-tifel idoqq il-pjanu? Għaliex taħseb hekk?

(2 marki)

---

---

---

6. Għaliex taħseb li l-pjanista ma waqqafx lit-tifel milli jkompli jdoqq? (2 marki)

---

---

---

7. Xi rnexxielhom jagħmlu l-pjanista u t-tifel flimkien? (2 marki)

---

---

---

8. Taħseb li din l-istorja ġrat veru jew le? X'hemm fis-silta li jwasslek taħseb hekk? (3 marki)

---

---

---

---

9. Din l-esperjenza setgħet għenet lit-tifel matul il-kumplament ta' ħajtu. Ikteb paragrafu ta' **madwar 40 kelma** billi tgħid kif din l-esperjenza setgħet influwenzat ħajjet dan it-tifel.

(7 marki)

---

---

---

---

---

---



**TAHRIĠ 2: IL-KITBA TAL-EMAILS**

**(40 marka)**

Ikteb email ta' bejn **180 u 200 kelma** fuq WIEHED minn dawn it-titli:

a) Ikteb email lill-Kap Eżekuttiv tal-Aġenzija fejn tagħtih xi suġġerimenti ta' attivitajiet li jistgħu jiġu organizzati matul il-jum għall-persuni miżmuma fil-faċilità korrettiva fejn taħdem.

*JEW*

b) Ikteb email lill-Kap Eżekuttiv tal-Aġenzija biex turrakkuntalu esperjenza pożittiva li għaddejt minnha waqt is-servizz tiegħek.

*Imla l-vojt fit-tabella tal-bidu tal-email u ikteb fil-linja mogħtija.*

Titlu: **a jew b**

Mingħand:	m.pace @smaíl.sm
Lil:	ceo.serv.korr@kmaíl.sm
Data:	
Suġġett:	

---

---

---

---

---

---

---

---

---

---

---

---

---

---

---

---

---

---

---

---

---

---

---

---

---

---



---

---

---

---

---

---

---

---

---

---

**Total: 100 marka**

**TMIEM IL-KARTA TAL-EŻAMI**

**PAGNA VOJTA**

**PAGNA VOJTA**

**PAGNA VOJTA**